

MÜTƏMADİ VERİLƏN SUALLAR

(Təkrar ali və ya orta ixtisas təhsili)

Sual 1. Təkrar ali və ya orta ixtisas təhsilinə necə qeydiyyatdan keçməliyəm?

Təkrar ali və ya orta ixtisas təhsili almaq istəyən şəxslər ilk öncə portal.edu.az saytında qeydiyyatdan keçməlidirlər. Bunun üçün əsas səhifəyə daxil olaraq "Qeydiyyat" düyməsinə sıxmaqla müvafiq səhifəyə keçid edə bilərsiniz.

Sual 2. Portalda artıq qeydiyyatım varsa, yenidən sistemdə qeydiyyatdan keçməliyəmmi?

Portalda artıq qeydiyyatınız varsa, yenidən qeydiyyatdan keçməyinizə ehtiyac yoxdur.

Sual 3. Şifrəmi unutmuşam. Necə bərpa edə bilərəm?

Şəxsi kabinetə giriş zamanı şifrənizi unutduğunuz halda əsas səhifədən "Şifrəni unutdun?" düyməsini sıxın və açılan pəncərədə ilk öncə elektron poçt ünvanını daxil edin. Açılan növbəti pəncərədə mobil nömrənin son 4 rəqəmini daxil edin. Nömrəyə gələn təsdiq kodu daxil edildikdən sonra yeni şifrə təyin olunmalıdır.

Sual 4. Sistemə daxil olduqdan sonra hansı xidməti seçməliyəm?

Sistemə daxil olduqdan sonra "Əlavə təhsilə elektron sənəd qəbulu" xidmətini seçməli və məlumatlarınızı formaya uyğun doldurmalısınız.

Sual 5. Təkrar ali və ya orta ixtisas təhsilinə müraciət etmək üçün hansı qəbul xəttini seçməliyəm?

Azərbaycan Respublikasının vətəndaşları qeyri-DİM xətti ilə, əcnəbilər isə digər müvafiq seçimləri etməlidirlər.

Sual 6. Şəxsi məlumatlarımı necə doldurmaliyam?

Azərbaycan Respublikasının vətəndaşları üçün şəxsi məlumatlar avtomatik əks olunur. Təsdiqləyirsinizsə, növbəti addıma keçid edirsiniz. Əcnəbilər müvafiq xanalara şəxsi məlumatlarını özləri daxil etməlidirlər.

Sual 7. Şəxsi məlumatlarımdakı elektron poçt ünvanı və mobil nömrə mənə aid deyil.

Siz qeydiyyatdan keçdiyiniz zaman istifadə etdiyiniz mobil nömrə və elektron poçt ünvanı şəxsi məlumatlarınızda əks olunmuşdur.

Sual 8. Qəbul məlumatlarımı necə daxil etməliyəm?

Qəbul olmaq istədiyiniz təhsil pilləsi, təhsil səviyyəsi, müəssisə, ixtisas, təhsilalma və ödəniş formasını seçməlisiniz. İxtisas şifrəsi avtomatik əks olunur.

Sual 9. Sənədlərimi hansı formatda əlavə edirəm? Tək-tək bir neçə səhifə yüklənir.

Sənədlərinizi PDF formatında, hamısını bir faylda əlavə etməyiniz məsləhət görülür. Bir neçə səhifəni eyni xanaya əlavə edə bilməyəcəksiniz. Doldurulması vacib sənədlər xanası “Müraciət et” düyməsinə sıxdıqda qırmızı rəng alır.

Sual 10. Hansı xanalar mütləq doldurulmalıdır?

“Müraciət et” düyməsinə sıxdıqda qırmızı rəng alan bütün xanalara tələb olunan sənəd əlavə edilməlidir.

Sual 11. Digər sənədlər əlavə etmək istəyirəm, amma xana sayı azdır.

“Digər sənəd” xanasının yanındakı “+” düyməsinə sıxmaqla xana sayını artırma bilərsiniz.

Sual 12. Sənədlərimin qəbul edilib-edilmədiyini necə öyrənəcəyəm?

Bu barədə müraciət etdiyiniz müəssisə sizə sistem və ya SMS vasitəsilə məlumat göndərəcək. Şəxsi kabinetinizi mütəmadi şəkildə izləməyiniz xahiş olunur.

Sual 13. Hazırda vətəndaş sonuncu kurs tələbəsidirsə, diplom yerinə hansı sənəd yüklənməlidir?

Əgər təhsil müəssisəsini cari ildə bitirmisinizsə və diplomunuzu əldə etməmişsinizsə, bitirdiyiniz təhsil müəssisəsinin təqdim etdiyi bitirmə barədə arayışı yükləyə bilərsiniz.

Sual 14. Məzun olub, ancaq diplomu əldə etməyən vətəndaşlar diplom yerinə hansı sənədi yükləməlidirlər?

Məzun olduqları müəssisədən bitirmə haqqında arayış alıb, skan versiyada yükləməlidirlər.

Sual 15. Əvvəlki təhsil məlumatını necə daxil edirəm?

Orta ixtisas təhsili pilləsi və ya bakalavriat üzrə təhsil aldığınız ixtisas üzrə diplom məlumatlarını daxil edirsiniz. Müvafiq məlumatlar seçimdə çıxmadıqda “Digər” xanasını seçməklə özünüz daxil edə bilərsiniz.

Sual 16. Eyni vaxtda iki müəssisəyə müraciət göndərə bilərəmmi?

Bəli, eyni zamanda bir neçə müraciət göndərilə bilər.

Sual 17. Sənədlər hansı formatda yüklənməlidir?

Sənədlər JPG, PNG, PDF – hər üç formatda yüklənilə bilər.

Sual 18. Bakalavr diplomu ilə təkrar orta ixtisas təhsili üzrə qeydiyyatdan keçə bilərəmmi?

Xeyr, keçə bilməzsiniz. Bakalavr diplomu ilə təkrar ali təhsilə, subbakalavr diplomu ilə isə təkrar orta ixtisas təhsilinə müraciət edə bilərsiniz.

Sual 19. Təkrar ali təhsilə və ya təkrar orta ixtisas təhsilinə müraciət etmək istədikdə seçdiyim müəssisənin adı və ixtisası portal.edu.az-da ekrana çıxmır. Bu halda nə etməliyəm?

Müəssisə tərəfindən sistemdə əlavə təhsilə icazə aktiv edildikdə müəssisənizin adı və ixtisası portal.edu.az saytında açıq olacaq.